

Вольныя Сьвят

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты 48.000 м. п.
Для заграўніцы удвая даражэй.

Няпрынятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана абстак: перад тэкстам 8000 мк., сярод тэксту
7000 м. і на 4 стр. 6000 м., за ражок пэтыту у 1 шпальт.

№ 12.

Вільня, Серада, 26-га верасня 1923 г.

Год I.

Яунае банкруцтва.

Ня глядзячы на вынікі „робленых“ ста-
тыстык аб складзе насяленьня „крэсус“, ня
глядзячы на фальшывыя „плебісцыты“, у якіх
большасьць насяленьня ня прыймала ніякага
ўчасьця, — факту, што на „крэсах“ на Усходзе
Польшчы пераважае беларуская і украінская
маса перайначыць не ўдалося ані польскай
уладзе, ані польскім нацыяналістам ўсіх ка-
лэраў — пачынаючы ад Недзялковскіх (папы і
сына) і канчаючы Студніцкімі і Обстамі.

Лёгка было дурыць галаву Лізе Народаў
аб „чыста-польскім“ характары „крэсус“, калі
тамака — ў Лізе — аб беларусах думалі, што
гэта народ, які жыве каля Белага мора...
Лёгка было „пераконываць“ прыезных загра-
нічнікаў, якіх вазілі па Вільнях і Львовах, ды
не дапускалі да беларускіх і украінскіх уста-
ноў... Але жыцьцё заўсёды сваё бярэ, і яго
зьмяніць — найтруднейшая і найбольш ня-
ўдзячная задача!

І жыцьцё Беларускіх і Украінскіх зямель,
далучаных да Польшчы, ані не зьмянілася ад
таго, што заграўніцай прадстаўнікі польскае
ўлады стараліся давясці, быццам ніякіх бе-
ларусаў і украінцаў тутакі няма, — ня глядзя-
чы на пісаньні эндэцкае прэсы, у якой і ця-
перака чытаем аб „чыста польскім“ насялень-
ні „крэсус“... Заходняя Беларусь, хоць ў ёй
пазачынілі ўсе беларускія народныя школы,
хоць напалавіну задушлі беларускую прэсу,
хоць вывязлі бяз суду дзсяткі беларускіх
дзеячоў за граніцу, а другія дзсяткі прыму-
сіла пакінуць Бацькаўшчыну галадоўка і бяз-
праўнасьць іх жыцьця пад „апекай“ польскае
канстытуцыі, — наша Заходняя Беларусь ад
усяго гэтага не перастала быць беларускай.
А тысячы навезеных сюды з этнаграфічнае
Польшчы чыноўнікаў-палякоў, зусім чужых
тутэйшаму насяленьню, асталіся на сваіх ура-
дах вонках народнага жыцьця і становяць
замкнёную ў сабе калёнію, зусім ня ўплываю-
чую на беларускія народныя масы.

А колькі працы і мільярдаў марак вы-
траціў польскі ўрад, каб запраўды абярнуць
наш народ у палякоў! І ўсё дарэмна...

Аб тым, што палітыка польскага ўраду,
якая імкнулася дарогай адміністрацыйнага на-
ціску спольшыць Заходнюю Беларусь, збан-
крутавала, вельмі красамоўна гаварылі год
таму назад вынікі выбараў у Сойм і Сэнат.
Лічба здабытых беларусамі мандатаў утрая
перавысіла ўсе спадзяваньні ўраду. І вось,
сьледам за перамогай беларусаў, адміністра-
цыйны націск страшэнна ўзрастае: гэтым Вар-
шава маніцца зьніштожыць тыя арганізава-
ныя беларускія сілы, якія кіравалі выбарамі.
Але ніякіх вынікаў гэты новы націск на бе-
ларусаў не дае — ды і даць ня можа: бо пе-
рамога на выбарах — гэта было *стыхійнае*
выяўленьне нацыянальнае сьвядомасьці бела-
рускага насяленьня, сьвядомасьці, якую ўціск
толькі распаліваў і ўзмацоўваў. Такім чы-
нам урадовая палітыка зьніштажэньня бела-
русаў на ўсходніх „крэсах“ збанкрутавала:
вынікі яе аказаліся супярэчнымі з мэтай ўра-
ду. А тое пачуцьцё крыўды, якое з кожным
днём ўсё крапчэ ў душах нашага сялянства,
пачало вылівацца ў чыста анархічных высту-

пленьнях проці польскіх паноў, аб чым зво-
няць на ўвесь сьвет польскія эндэцкія газе-
ты. І пацярпеўшай стараной ад палітыкі
польскага ўраду на няпольскіх, але абве-
шчаных польскімі, „крэсах“ — побач з самімі
беларусамі — аказаліся... польскія абшарнікі!

Напады на панскія двары, „чырвоны пе-
вень“, які загуляў у поўных новага ўраджаю
панскіх гумнах і пунях, — усё гэта, паводле
эндэцкае прэсы, вынікі няўдалае палітыкі па-
пярэдніх урадаў. Гэта ня значыць, быццам
польскія ўрадовыя партыі пратэстуюць проці
ўчыненых над беларусамі гвалтаў: не, эндэкі
лічаць, што *тыя ўрады лішне мала ўціскалі*
беларусаў! І вось, зьняверыўшыся ў магчы-
масць „зьбесьці“ беларусаў адным толькі ад-
міністрацыйным націскам і забаронай усяля-
кае беларускае культурнае і эканамічнае пра-
цы, эндэкі заклікаюць усё польскае грама-
дзянства дапамагчы ўраду ў тэй барацьбе,
якую ён гэтак „няўдала“ вядзе з сваімі гра-
мадзянамі беларускае і украінскае нацыяналь-
насьці.

Пад кіраўніцтвам маршалка Сэнату,
Тромпчынскага, і міністра асьветы, Глом-
бінскага, ладзіцца „*вялікі тыдзень крэсовы*“.
Уся ўрадовая прэса і адумысныя камітэты
будуць у працягу тыдня ўсялякімі спосабамі
вясці агітацыю сярод польскага грамадзян-
ства, каб пераканаць яго аб патрэбе за ўся-
лякую цану „падтрымаць“ польскасьць на
„крэсах“, — іначай кажучы, будуць прызваць
увесь польскі народ да барацьбы з беларуса-
мі і украінцамі, бо вядома, што, каб надаць
усходнім „крэсам“ польскі характар, якога
яны ня маюць, трэба перш вынішчыць за-
праўдныя жыхароў гэтых „крэсус“ — беларусаў
і украінцаў.

Ведама, на такую барацьбу патрэбны
перш за ўсё грошы, бо ідэйных паліянізата-
раў (апрача польскае „левіцы“) трудна вышу-
каць! Вось-жа, каб заахваціць польскае гра-
мадзянства да ахвяр, „*Czeta Warszawska*“
гэтак распалівае апэтыты ласых на чужое
людзей:

„Лясы тамака (—значыць, на ўсходніх
„крэсах“) — страшэнна багатыя, лугі буйныя і
малі ўраджайныя, а людзей мала, дык гэтыя
землі — то як-быццам запасны капітал для
краю (—значыць, для Польшчы), у якім шмат
дзе народу ўжо за-шмат, — гэта як-быццам
новая спадчына, што пазволіць народу (—ве-
дама, польскаму) размнажацца і расьці, ня
маючы патрэбы шукаць заморскіх сядзіб“...

Так, збанкрутавала ня толькі польская
ўрадовая палітыка на „крэсах“, што руйнуе
маральна і матэрыяльна наш народ, але збан-
крутавала і польская „бесстаронная“ статы-
стыка, збанкрутавалі польскія „вучоныя“, што
па загаду ўраду выводзілі для беларускага
насяленьня зусім розныя цыфры цяпер і пе-
рад Вэрсальскім мірам, збанкрутавала поль-
ская „офіцыяльная“ навука аб „крэсах“...

Мы верым, што такжа збанкрутуюць і
*тыя, што ў „вялікі тыдзень крэсовы“ ма-
няцца распаліць да нябывалае меры поль-
скі нацыяналізм.* Калі ажно такіх „вялізар-
ных гарматаў“ прыходзіцца ўжываць дзеля
забіваньня беларускага народу, дык ясна, што
і *нашы ворагі прызналі жыўчасць і сілу*
гэтага народу.

У апошнім мы з імі зусім згаджаемся:
голымі рукамі беларуса ня возьмеш! Згаджа-
емся і... не баімося!

Лаўрыновіч.

Выбары у Касу Хворых.

У нядзелю 30 верасня ў Вільні адбудуцца вы-
бары ў Радз Касы Хворых.

Згодна з існуючымі польскімі законані Рада
Касы Хворых складаецца з $\frac{2}{3}$ прадстаўнікоў ад ра-
ботнікаў (забясьпечаных) і $\frac{1}{3}$ ад працадаўцаў. Нават
пры гэтым законе работнікі маюць магчымасьць мець
большасьць у Радзе, а значыць і фактычна кіраваць
ёю, але з тым варункам, што ўсе работнікі пойдуць
адзіным фронтам і выбяруць запраўды моцных і маю-
чых досьлед сваіх прадстаўнікоў. Бо калі знойдзецца
хаця-б невялікая частка работнікаў, якія па нясьвя-
домасьці аддадуць свае галасы на здраднікаў работніч-
кіх інтарэсаў, якія толькі прыкрываюцца работнічкім
імём, дык большасьць іх ворагаў у Радзе Касы Хво-
рых будзе забясьпечана, і ўсе высілкі гэтай большасьці
будуць скіраваны, да таго, каб разваліць гэтую важ-
ную для працоўных масаў інстытуцыю, а ўрэшце зусім
эліквідаваць яе.

А значэньне Касы Хворых для работнікаў вельмі
вялікае, а з часам можа быць яшчэ шмат большае.
Каса Хворых гэта такая інстытуцыя, якая нясе ра-
ботніку і яго сям'і дапамогу ў найжыцейшыя ў яго
жыцьці момэнт — у часе ўтраты працаздольнасьці ў
часе хваробы. Толькі здоруе дае магчымасьць работ-
ніку працаваць і тым самым утрымліваць, як сабе,
так і сваю сям'ю. Пры сучасным капіталістычным ла-
дзе, калі прамыслоўцы зацікаўлены ў як найбольшым
вызыску работніка і як найменшых выдатках па ар-
ганізацыі сваіх прадпрыемстваў, работнікам прыхо-
дзіцца працаваць у проста немагчымых гігіенічных і
санітарных варунках, і дзеля гэтага часцей, чым ін-
шыя слаі насяленьня, яны наражаюцца на розныя
хваробы.

Касы-ж Хворых якраз маюць заданьнем даць
захварэўшаму работніку дапамогу як дармавым лячэнь-
нем, так і грашоваю дапамогаю на час хваробы. Ця-
перашняя арганізацыя Касаў Хворых мае шмат хібаў,
і вось-жа заданьнем работніцкай клясы ёсьць паста-
віць іх на адпаведную вышыню, імкнуцца да таго, каб
Каса Хворых ахапіла ўсе формы забесьпячэньня ра-
ботнікаў, каб складкі на ўтрыманьне Касы Хворых
нясьлі выключна працадаўцы, каб хворым работнікам
выплачвалася пэнсія поўнасьцю, каб выдавалася да-
датковая дапамога на выпадка цяжкай хваробы члена
сям'і, каб грашовае і медыцынскае дапамога давалася
работніку з першага дня хваробы, каб забясьпечаны
ў Касе Хворых былі ня толькі работнікі, але і безра-
ботныя, каб у Радзе Касаў хворых выбіралі толькі ра-
ботнікі, а не працадаўцы, каб кожны работнік у ўста-
новах Касы Хворых мог паразумецца ў сваёй уласнай
роднай мове.

Дзеля таго, каб усе гэтыя мэты былі здзейсь-
нены, работнікам патрэбны адзіны фронт проціу капі-
талістаў, асабліва ў сучасны момэнт, калі, ўва ўсім
сьвеце ідзе напружанае змаганьне паміж гэтымі дзьвю-
ма сіламі. На жаль, на нашым Віленскім грунце гэтага
аб'яднаньня нямае. Ня кажучы ўжо аб адкры-
тых здрадніках працоўных, хадэках, якія выступаюць
са сваім сьпіскам № 3, ідучы рука аб руку з капіта-
лістамі, нават сярод сацыялістычных групаў не дайшло
да паразуменьня і ня выстаўлена супольнага сьпіску
кандыдатаў. Прычынай гэтага — нацыяналізм Польскай
Сацыялістычнай Партыі і яе ўрадовая палітыка, добра
выявіўшыся за ўвесь час існаваньня Незалежнай
Польшчы.

Група інтэрнацыяналістаў, выступаючая са сьпіскам
№ 6 пад лэзунгам адзінства работніцкага фронту бяз
розынкі іх нацыянальнасьці і палітычных паглядаў,
спатыкае вострыя напады з боку кіраўнікоў Р. Р. С.
Жыдоўскія сацыялістычныя партыі выступілі з асоб-
нымі сьпіскамі. Гэтае раздрабленьне сілаў у змаганьні
з адналітым фронтам капіталістаў можа даць дрэнныя
вынікі для работнікаў у часе выбараў, ствараючы не-
бясьпечу анты-работніцкае большасьці, зложанай з пра-

ГІСПАНІЯ.

Фашыстаўскі ўрад Прімо-дэ-Рівэры навізае цесныя кантакты з фашыстаўскім ўрадам Мусоліні ў Італіі. З гэтай мэтай адбудзецца падарожжа гішпанскага караля Альфонса да Рыму ў палове лістапада г. г.

На падставе дэкрэту па ўсім абшары Гішпаніі ўведзены ваенныя суды.

Гішпанскі флёт бамбардзіруе Альгуцэнае ў Марока.

Эвакуацыя Корфу.

З Афін паведамляюць, што эвакуацыя Корфу праз італьянскае войска ўжо распачалася. Артылерыя грузіцца на караблі.

С. С. Р. Р.

На японскую катастрофу адгукнуліся ўсе рэспублікі Саюзу. Ахвяры складаюць усе слаі насялення. З Уладзівастока адыйшоў у Японію параход з санітарным атрадам, грузам прадуктаў, лекастваў—агульнай вартасці на 400.000 залатых рублёў.

Па ўсяму абшару Саюзных Рэспублік з вялікім захопленнем адсвяткаваўся "міжнародны дзень моладзі".

Маскоўская прэса адкідае пшчання румынскімі газетамі весткі аб тым, што быццам С.С.Р.Р. у перагаворах з Румыніяй прызнаў "анексію" (захват) Бэсарабіі і згадзіўся на граніцу ўздоўж Днястра.

Радавая прэса піша, што ў перагаворах абгаварываліся толькі пытанні тэхнічнага і паліцэйскага зместу.

Паводле вестак "Правды" ўраджай гэтага году больш як $\frac{2}{3}$ сярэдняга даваеннага. У параўнанні з прошлым годам засеяна зямлі больш на 18%. Ураджай забяспечыць ня толькі ўнутраны рынак, але і намечаную праграму вывазу. Гандлёвыя операцыі па вывазу збожжа пашыраюцца. Зроблены рад дагавораў з французскімі і галандскімі фірмамі. Расыце паныт на расейскую пшаніцу ў Францыі, Італіі, Турцыі і Польшчы. У портах Чорнага мора ладуецца 23.000 тонаў збожжа на нямецкія і галандскія параходы.

В.Ц.К. Украінскай Рэспублікі дараваў правы украінскага грамадзянства значнай лічбе эмігрантаў, якія прасіліся, каб вярнуцца на бацькаўшчыну.

Значнейшымі дзяржаўнымі і коопэратыўнымі ляснымі прадпрыемствамі арганізавана акцыйнае таварыства па вывазу лесу—"Лесэкспорт".

Бліжэйшая чарговая сесія Саюзнага Цэнтральнага Выканаўчага Кам-ту адбудзецца 7/ХІ у Тыфлісе.

Красін у сваёй прамове на маскоўскай выстаўцы заявіў, што манополія вонкавага гандлю дае гэтыя зыскі Саюзным Рэспублікам, што аб слынненні яе ня можа быць мовы. Наркомвнешторг—найзначнейшы гандляр Саюзу на вонкавым рынку—мае загранічныя крэдыты, якога не меў да вайны ні адзін расейскі купец. Дзякуючы гэтаму тарговы баянс С.С.Р.Р. ўжо стаў актыўным, гэта значыць, вываз перавышае ўвоз і, як казаў Красін, на значную суму—200 міль. рублёў золатам. Манополь загранічнага гандлю дае магчымасць Саюзным Рэспублікам забароны такога ўвозу і вывазу, які шкодзіць эканамічным інтарэсам краю.

ЗЬЯВА ІІІ.

Выходзіць у белам капоце Марыня і кідаецца з наўмыснай бодрасцю к бацьку.

Марыня. Ну чаму-ж татачка не пайшоў яшчэ спаць? Татачка не павінен смуціцца! Мы заўтра выедзем. (Маўчыць троху). Заўтра-ж, татачка, выедзем. (Даўжэй маўчыць). Калі-б нават што... калі-б нават што прылучылася... (Вольскі нервова здрыгаецца, яна палахліва кінула вачмі). Сяньня-ж тут яшчэ начуюць некаторыя нашы летнікі (дачнікі). З намі наш верны слуга Ясь. Вось яшчэ гдзесь іграюць і гамоняць...

Вольскі. (Думаючы сваё). Так, яшчэ іграюць і гамоняць, Марынька...

Марыня. Урэшце, калі-б сюды зайшлі якія праезныя здэмабілізаваныя, я выйшла-бы наўперад, стала-бы вась так... (Становіцца як для прамовы). Узяла-б за руку свайго татуську і сказала-бы ім... (гаворыць надарваным голасам). Скажыце-ка-лі ім... (Вольскі стаіць панурана). Таварышы! Хай жыць рэвалюцыя! Шапкі даю! Вы бачыце перад сабою чалавека, які скрозь усё сваё жыццё стаяў за прасты народ...

Вольскі. Ну, Марынька! Не канфузь мяне.

Марыня. ...Які ўсімі сіламі свае душы хацеў вызвалення вольнай асобы чалавека ад старога рэжыму, ад яго здэку і ўціску! (Вольскі вышэй паднімае галаву). Які змагаўся за ідэалы, настаўленыя цяпер вамі на дзённы парадак...

Вядомы амерыканскі сэнатар Кінг, аб'ехаўшы разам з групай амерык. палітычн. дзеячоў Украінскую Рэспубліку, заявіў у украінскай прэсе, што ён зьдзіўлены хуткасьцяй гаспадарчага адраджэння краю.

3 Польскага Сойму.

Аб тэрміне склікання Сойму.

Як ведама, Соймовая лявіца падняла апошнімі днямі пытаньне аб найскарэйшым скліканьні Сойму, матывуючы сваё жаданьне надзвычайным фінансавым крызісам, дарагоўляй і агульным расстройством жыцьця ў Польшчы.

Віце-маршалак Сойму п. Сэйда за адсутнасьцю ў Варшаве хворага маршалка Сойму п. Ратая, кофэраваў у гэтай справе 20 гэтага месяца з прадстаўнікамі розных клюбаў і між іншым з прадстаўнікамі клюбаў нацыянальных меншасцаў. Ад беларускага клюбу быў закліканы віце-маршалак п. Сэйдай прысутны ў той час у Варшаве віце-старшыня клюбу пасол М. Кахановіч, які выказаўся за як найскарэйшае скліканьне Сойму, матывуючы гэта тым, што:

1) трэба нарэшце скончыць з вечным адкладам і невырашэньнем пытаньня аб пачатковых беларускіх школах, якіх насупроць польскай канстытуцыі не дазваляюць адчыняць, а беларускім сярэднім школам чыняць усялякія перашкоды для іх існаваньня;

2) трэба безадкладна прыступіць да правядзеньня на „Крэсах Усходніх“, г. ё. на беларускіх і украінскіх тэрыторыях, зямельнае рэформы. Людзасьць на крэсах вельмі незадаволена тым, што зямлі раздаюцца асаднікам, прыяжджаючым здалёк, а тутэйшым адвечным жыхарам зямлі няма;

3) трэба як найскарэй зьмяніць закон аб абыватэльстве, бо цяперашні закон не надае права абыватэльства вельмі значнай частцы жыхароў Усходніх Крэсаў—пераважна беларускай і наагул няпольскай інтэлігенцы, што як-бы знарок зроблена, каб абязьсіліць беларускі народ з боку культурнага.

У далейшай размове пасол М. Кахановіч выказаўся за скарачэньне разгляд Соймам закону аб самаўрадах, аб адбудове знішчаных вайной нашых вёсак і інш.

На гэтым размове скончылася, пры чым п. Сэйда абяцаў звярнуцца да п. міністра асьветы Глонбіньскага з запытаньнем, у якім палажэньні знаходзіцца справа апрацаваньня ўставы аб беларускім і украінскім школьніцтве.

Ня глядзячы на дамаганьне опозыцыйных клюбаў аб найхутчэйшым скліканьні Сойму трэба думаць, што

Вольскі. (Горка). Марынька! Яны не зразумеюць цябе. Скажы ім лепей аб хлебе і аб міру.

Марыня. (Са сьлязьмі). Таварышы! Вы бачыце перад сабою таксама бацьку, сын якога, мой мілы братка Казя, якім мы маем поўнае права гардзіцца, бароніць Расею ад ворага, як і вы, хоць ён паляк, а ня рускі... (Узвэравалася).

Вольскі. (Шчыра). Эх, лепей бараніў-бы ён цяпер айчыну Польшчу, паўстаючы бы Лазар з мёртвых. Ну, Марынька, Марынька! Супакойся, дзетка! Выпі сьцюдзёнае гарбаты...

Марыня. Яшчэ ня ўсё, татачка... Я ім скажу, татачка, што наш Юзя забіты на Японскай вайне. Завошта-ж ён забіты, татачка? І мамачка дзеля таго... памёрла... без парм... (Плача).

Вольскі. (Поіць яе гарбатаю). Супакойся! Супакойся!

Марыня. Даруй, татачка! Я ўжо нічога. А калі-ж гэта, татусю, так несправядліва: чаму рэвалюцыя карае ня толькі вінаватых, але і зусім, зусім нявінных людзей. (Уздыхае). Вось-жа цябе, татачка, так пануюць усе тутэйшыя сяляне. І ты—паляк, а яны рускія.

Вольскі. (Папраўляючы). Беларусы, дзетка. У іх свая псыхалёгія, не падобная да маскоўскай. Але цяпер усё перамяшалася... Рэвалюцыя, дачушка, сьлепа як стыхія. Яна не разьбірае, ёй некалі разьбіраць, хто вінаваты, хто нявінны. І нават тутэйшыя сяляне, Марынька, могуць панаваць ува мне ці наагул, па іхнаму, ў пану—добрага, справядлівага чалавека, але ад гэтага яны не перастаюць ненавідзець усіх нас, усіх хто так ці гэтак пан, хто ў чорнай вопратцы, хто ня з імі.

Марыня. (Угледзіўшыся ў чырвоныя рожы). Татачка! Але навошта кроў? Я не хацу!

Вольскі. Марынька, я вынесу рожы ў прысьцен (на вэранду). Яны раздражняюць цябе сваім крывавым колерам. Ты, дзетка, супакойся... (Гладзіць яе па галоўцы).

Марыня. Не, татачка, ня трэба. Я вазьму сябе ў рукі. (Слухае). Вось усё яшчэ іграюць гдзесьці, нават як-бы крычаць ці што...

Сойм ня будзе скліканы раней паловы кастрычніка. Некаторыя соймавыя камісіі распачнуць працу пасля 1-га кастрычніка. На 25 верасьня склікаецца конвэнт сэнэбраў, які аканчальна ўстановіць тэрмін скліканьня Сойму.

Старшыня соймавой вайскавой камісіі вызначыў першае паседжаньне вайскавой камісіі на 2 кастрычніка. На парадку дня знаходзіцца праект уставы аб агульным абавязку вайскавой службы. Камісія працаваць будзе штодня, каб хутчэй апрацаваць праект.

3 газэт.

„Wielki tydzień kresowy“.

Эндэцкія газэты, абвешчаючы „вялікі тыдзень крэсовы“, прадстаўляюць яго нечым кшталтам „крыжавога паходу“ дзеля ратаваньня гаспадарства! „Gazeta Warszawska“, адзначаўшы, якое значэньне маюць для Польшчы марскія порты, заклікае польскае грамадзянства, каб зразумела ня менш важнае значэньне „Крэсуў“ усходніх:

Ушчэпленая паміж Нямецкай і Расеяй, Польшча можа захаваць сваё існаваньне і сваю незалежнасьць толькі тады, калі будзе вялікай дзяржавай з значнай лічбай жыхароў і з даволі абшэрнай тэрыторыяй. І вось—адна з прычын, дзеля якой над усходнімі крэсамі павінен лунць штандар з Белым Арлом.

Ідэалёгія эндэкаў, як бачым, дапускае такое разважаньне: мне падабаўся гадзіннік нейкага незнаёмага, дык я—за горла яго! Праўдзівая готтэнтоткая мараль... На жаль, як піша тая-ж газэта, уся польская прэса гора-ча вітае „крыжавы паход“ на „крэсы“, — толькі адзін „Robotnik“ псуе агульную гармонію. Апошні пад загалоўкам „Wielki tydzień endeckiego kłamstwa“, паміж іншым, піша:

Эндэкі йдуць на „Крэсы“ з клічам, што тамака няма ані беларусаў, ані украінцаў—прызнае толькі маскалёў,—што маса тамтэйшага насялення—гэта толькі этнаграфічны матар'ял, які ўсялякімі спосабамі і чым хутчэй трэба прынявольце да польскасьці.

Гнібэньне няпольскае большасці на „крэсах“—вось мэта Хіены.

Надоўчы ў „Robotnik“ пасол тав. Ул. Узембло даў нарыс фатальнае палітыкі Польшчы ў Беларусі, што дацяла да цяперашніх сумных адносін. Па „крэсах“ вядзецца палітыка культурна-нацыянальных перасьледаваньняў і паліцэйскага гвалту ўва ўсіх галінах жыцьця. Адначасна і ў цеснай сувязі з гэтым—вядзецца палітыка сацыяльнага ўціску, скіраванага проці сялянства. Імяна на „крэсах“ асабліва яскрава выяўляецца клясавая-панскі характар эндэцкае палітыкі.

„Шчасьліва“ давялі да таго, што перасьледаваньнямі, беззаконьнем, здзірствам узбурылі да найвышэйшае ступені беларускае насяленьне і украінцаў на Валыні. А былі-ж тамака вельмі сільныя імкненьні да паразуменьня з Польшчай,

Вольскі. Ды не, дзетка: гэта вецер шуміць, і толькі... Як зазвычай у восень...

Марыня. Татачка! Што я вас папрашу: тут гэта настаўніца, што хоча вучыць дзяцей пабеларуску, нават польскіх...

Вольскі. Ну-ну! Бо яна й каталіцкіх дзяцей лічыць за беларускіх... Хацела вучыць, але гэта ёй не ўдалося.

Марыня. Татачка, я ведаю, што яна несправядліва рабіла. Яна такая фантазёрка, усё з Беларускай носіцца, думае нават, што й Беларусь будзе самастойная так, як і Польшча...

Вольскі. (Перабіваючы). Глупства! Фантазі!

Марыня. Я ведаю, што татачка не спагадае гэтым фантазіям. Але настаўніца тая цяпер такая няшчасная, адна з маткаю, і схпіла сухоты...

Вольскі. Ну, і хай ёй памагаюць яе беларусы.

Марыня. Татачка, ды не аб тое. Яна думае, што тата перашкодзіў ёй з гэтай школай, можа, які жаль мае на тату... А цяпер яе, бедную, поп выганяць з школьнага будынку, за тое што царкоўны дом, каб адчыніць там расейскую школу, дык яна хворая на сухоты, безграшовая, ня мае куды дзецца. Ёй-бы трэба лячыцца. Татачка! Хай татачка ёй чым пасобіць...

Вольскі. Я пасобіў-бы ёй, але яна гэты палсобак скіруе не на сябе, а на свае беларускія фантазіі, на гэтую нячутую спрадвечу беларускую школу. Я не магу ёй у гэтым пасабляць, дзетка.

Марыня. А мне яе шкода, татачка, хоць яна такая нейкая нясуразная дзяўчына. Мне так хочацца, каб усім людзям было добра, каб ніхто ні на каго ня меў жалю. Цяпер толькі разьліваецца людское крыві. Ах, навошта кроў, татачка?

Вольскі. Цябе, дзетка, чырвоныя рожы сваім колерам расстроілі. Ідзі сьпі, дзетка! Я ўжо падумаю аб гэтай настаўніцы, хоць і не знаходжу сэнсу ў яе фантазіях а беларушчыне.

Марыня. Дзякую, татачка! Дабранач! (Вольскі вядзе дачку да дзвярэй, варочаецца, стаіць у задуме).

Псэўдонім.

(Канец будзе).

імкненні абAPERціся аб Польшчу. Эндэчка-зуброўская палітыка з запраўды пякельным талентам змарнавала ўсё гэта.

Гэтыя фальшывыя ратаўнікі польскасцы на „крэсах“ адпіхаюць ад Польшчы вялізарную большасць насяленьня „крэсув“.

Больш таго: яны прост вучаць тамтэйшы народ нацыянальнае барацьбы! Эндэчка палітыка, прапагандуючы народ, даводзіць да абстрактнага антаганізма, да шыбкага ўзросту нацыяналізму і сепаратызму. У імя інтарэсаў „крэсув“ зуброў і чыноўніцтва, дзеля ўзмацавання панавання ў Польшчы рэакцыйнае хіенскае своры—робіцца ўсё, каб падкапаць інтарэсы гаспадарства на „крэсах“.

І ў імя гэтых лезунгаў і такое палітыкі ладзіцца „Wielki tydzień Kresowy“...

Так піша „Robotnik“.

Але ў тым-жа „Robotniku“ знаходзім вестку, якая наводзіць надужа цікаўную думку. У маленкай заметцы „Rząd umacnia się“ „Robotnik“ гаворыць:

У соймавых колах шмат гаворыцца аб перамяшчэнні вайсковых часьцін, якое імкнецца да таго, каб у Варшаву перавясыці пазнанскія палкі замест тых, што цяпер тамка знаходзяцца. Паслы, добра знаёмыя з гэтай справай і кажуць, што гэтыя перамяшчэнні з вайсковага пункту гледжання ня маюць ніякае вагі, і што адзінай мэтай іх можа быць толькі жаданне ўраду мець у сталіцы „верныя і адданыя яму“ войскі, якімі лічацца пазнанскія палкі. Ідзе аб тое, каб можна было абAPERціся на гэтых „пэўных“ вайсковых часьцінах. І дзеля гэтага марнуюцца соткі мільёнаў марак, перасяляюцца соткі афіцэрскіх сямей. Як бачым, стацьця нашае газеты аб „трывожных знаках“ знаходзіць новае абнаванне. Бязумоўна, падгатаўляецца нешта таёмнае. І выступленне эндэцы з сваім „вялікім тыднем“ у гэткі момэнт родзіць думку: ці ня робіцца гэта дзеля таго, каб звярнуць увагу грамадзянства на „крэсы“, а тымчасам правясыці „таёмныя пляны“ эндэкаў у сталіцы?!..

З УСЯЕ БЕЛАРУСІ, ЗАХОДНЯЯ БЕЛАРУСЬ. ХРОНІКА.

➔ **Агульны Сход Беларускага Нацыянальнага Камітэту ў Вільні.** У нядзелю 23 верасня ў памешканні Беларускае Школьнае Рады адбылося паседжанне Агульнага Сходу Беларускага Нацыянальнага Камітэту ў Вільні. Выбраны новы прэзідыум, у склад якога ўвайшлі: старшыня пасол Ф. Ярэміч, віцэ-старшыня А. Луцкевіч, і сябры: М. Кахановіч і Я. Лагіновіч.

Быў заслуханы даклад аб канфлікце Віленскай Беларускай Гімназіі з адміністрацыяй Віленскай Праваслаўнай Сэмінарыі ў справе карыстання клясамі гімназіяй і сэмінарыяй. Пастаноўлена даручыць прэзідыуму апрацаваць рэзалюцыю пратэсту з прычыны гвалтаў адміністрацыі сэмінарыі і дэлегаваць гр. Б. Друцкага-Падбярэскага ў склад Камісіі аб уладжанні канфлікту.

Чарговы сход Беларускага Нацыянальнага Камітэту адбудзецца ў нядзелю 30 верасня а 4 гадз. ў памешканні Беларускай Школьнай Рады (Віленская 12, п. 6). Парадак дня: 1) Плян далейшае працы Камітэту, 2) Доклад Старшынні Беларускага Пасольскага Клубу пасла Б. Тарашкевіча аб дзейнасці беларускіх паслоў у Польскім Сойме і 3) Бягучыя справы.

У часе дакладу п. Тарашкевіча могуць быць прысутнымі ўсе жадаючыя.

➔ У Вільню ў хуткім часе мае прыехаць Прэзідэнт Польскай Рэспублікі п. Войцэховскі.

➔ **Ахвяры на прэсовы фонд.** Праз пасла Валашына сабрана на мітынг ў м. Крыжкі — 150.000 ж. п., ад гр. Лотыша 50.000 ж. п.

➔ **Мітынг Р.Р.С.** У нядзелю 23 верасня ў Польскім Работніцкім Доме адбыўся мітынг, валаджаны Р. Р. С. у справе выбараў у Рату Касы Хворых. Гр. Лядоўскі гаварыў аб заданьнях Касаў Хворых, заклікаў прысутных, каб галасавалі на спісак Р.Р.С. № 2 і вылікаў вялікае абурэнне значнай часткі прысутных нападамі на спісак № 6 „Аб'яднанага Работніцкага Фронту“.

Пасля гаварыў старшыня мітынгу Годвод, які яшчэ больш абвастрыў адносіны паміж прысутнымі. Нядаўшы нікому з жадаючых гаварыць слоў, Годвод пасьвішыў зачыніць мітынг. Меўшы выступіць на мітынг пас. Недзельковскі, як кажуць, з прычыны хваробы ня прыехаў.

➔ **Новая такса на хлеб.** 24 г. м. зноў падвышана такса на хлеб. Згодна з новай таксай сталовы хлеб 1-га гатунку — 5.000 м., 2-га — 4.500 м., белы хлеб — 5.500, пана на чорны хлеб застаецца старая 3.500 м. за фунт.

➔ **Забастоўка работнікаў дрэўляных на ст. Варапаева.** У панядзелак 17 верасня забаставалі работнікі тартаку Стравы і Камп. у Варапаева. Прычына забастоўкі—змаганьне за паліпшэньне эканамічных warunkаў працы.

Весткі з вёскі.

Пра наша духавенства.

Працоўны народ Заходняй Беларусі праканаўся добра, што ў часе выбараў у Сойм бадай, што ўсе ксяндзы палякі ўсялякімі спосабамі цягнулі наш цёмны, забіты, знаходзячыся пад уплывам царквы і касцёлу, народ за васьмёркай. Мусіць тыя, што галасавалі за іх, чэшуць цяпер патыліцу, бачучы праціў паноў эндэкаў і іншых і не адзін з іх страціў веру ў сваіх духовых правадыроў. Трэба-ж гэту веру здабыць, трэба зноў заставіць аслушнікаў быць паслухнянымі і пакорнымі? А як усё гэта зрабіць, якімі спосабамі зрабіць зноў уплывы на народныя масы. Нашлі і тут спосабы. Пры дапамозе спавядаючыхся кабет, знаходзілі адрасы беларусаў у Амэрыцы. Разам з духавенствам другіх прыходаў пісалі да іх сьлезныя палісланні і адозвы з прызывам падтрымаць зруйнаваныя і руйнуючыяся царквы і касцёлы.

Плаксівае стаганьне духавенства спатыкала з боку амэрыканскіх беларусаў значную дапамогу далярамі, акрамя таго яшчэ некаторыя з іх пісалі сваей радне, каб яна лепей глядзела за духавенствам, каб апякавалася ім. Гэта адна старана мэдалі. Паглядзім цяпер на другую. Паглядзім што-ж робіць духавенства і чым яно жыве? Тут абраз ужо мяняецца. Сьлёзаў і пацёрскіх пасланьняў тут ужо няма, а ёсьць вясёлая кампанія. Замест пасланьняў „абразкі“, а замест чарніла, чарніла у сорок і болей тралецаў. Так ў Т. і В. ксёндз, поп, камэндант, а іншы раз і пан войт і інш. часта засядаюць за „абразкамі“, праігрываючы па 2—3 мільёны лёгка дабываемых грошаў. А калі да ксяндза ў Т. звярнуўся безьземельны селянін Радзюкевіч пахаваць памершую жонку, то ксёндз запрасіў аж 400.000 марак. Ні сьлёзы, ні прычытаньне не памаглі. Трэба было пакрыць расход па гульні, бо мусіць іхняй гаспадаркі ў чатыры і болей валок не хватае на разгульнае жыцьцё. Не хватае мусіць грошаў і ад пабочных даходаў, якімі лічыцца коопэратыў ды гміная Рада. У м. Т. мне здарылася быць на фэсьце, дзе духавенства адмовілася ісьці на адну бедную вуліцу, прыбраную толькі зелянінай. Няўжо-ж сонца ня сьвеціць у хату беднага? Хрыстос сам-жа радзіўся ў беднай сям'і і сваіх апосталаў набраў з беднай рыбацкай сям'і. Ну, але гэта, як відаць, было вельмі даўно, аб гэтым яны забыліся, як забыліся і аб заветах Вялікага Вучыцеля Хрыста.

В. Зарое, Камалеўскай гміны, Несьвіскага п.

Па просьбе жыхарства 14/VIII паслом Рагуляю быў наладжаны беларускі справаздаўчы мітынг. Народу, каб паслухаць свайго пасла, сабралася вельмі многа. Кожнаму хацелася падзяліцца сваімі крыўдамі і папрасіць рады, каб пазбавіцца розных гвалтаў і зьдзекаў над намі. Пасол Рагуля ў сваей гарачай прамове закрануў усе балючыя пытаньні: і школы, і мову, і асаднікаў, і войска, якое ў нас раскватэравана. З ім ў нас найбольш клопату. Ня ведаем дзе шукаць ратунку. Ня толькі што забіраюць з поля рознае збожжа, але нават яшчэ і б'юць. Зьбіраюцца нашы пасылаць дэлегацыю да пана вайсковага міністра, можа ён нам паможа. Аб выніках дэлегацыі напішам падобна.

Р.

Пазабавіўся.

У нашай Палачанскай гміне было нядаўна вельмі цікавае здарэньне, якое пакінула па сабе сьлед аж да сьгоньяшняга дня. Пану камэнданту нашага пастэрнуку захацелася пазабавіцца, ну вядома ў вёсцы нудна вазіцца ўвесь час толькі з сялянствам. На дапамогу прыйшла дачка папа, з якой пан камэндант і забавляўся, аж пакуль ня трапіў а паўночы ў вёску Пузэлі. Што яму думалася паказваць гэтым, але пры-

казаў сазваць, гэта а паўночы, ўсю вёску, нават з вартаю, і пачаў праверку чырвоных білецікаў на коні, выдаваных у прошлым годзе. У часе гэтай патрэбнай правэркі зладзеі ў аднаго з жыхароў вёскі ўкраі апошнюю кароўку. Далі знаць і пану камэнданту. Але ён памог бядзе, як капаль у хваробе. У той-жа момэнт ён выслаў і сялян і паліцыянтаў шукаць і дагнаць зладзея. Але зладзея і карову шукаюць і да сьгоньяшняга дня.

Вясновы.

УСХОДНЯЯ БЕЛАРУСЬ.

З Менску.

У праўленьні цэнтральнага рабочага коопэратыву. 28 жніўня адбылося першае пасяджэньне праўленьня цэнтральнага рабочага коопэратыву.

На пасяджэньні быў выбраны прэзідыум праўленьня з 5 чал.

На гэтым-жа пасяджэньні пастаноўлена арганізаваць у цэнтральным рабочым коопэратыве 4 гэткія аддзёлы: арганізацыйны, гандлёвы, грашовы і вытворчы.

➔ Аб'яднанае бюро беларускіх і расейскіх дзіцячых дамоў гор. Менску на апошнім сходзе выдзеліла спецыяльную камісію дзеля падрыхтоўкі і нарады з жэдоўскімі і польскімі дз. бюро аб першай канфэрэнцыі ўсіх дзіцячых дамоў Менску.

Гэтай канфэрэнцыі ўдзяляецца шмат увагі, бо яна зьяўляецца брамай да шырокай арганізацыі дзіцячых дамоў.

Грунтоўнае заданьне гэтай канфэрэнцыі будзе выяўляцца ў тым, каб аб'яднаць усіх дз. і дзіцячых дамоў у адну агульную моцную арганізацыю.

Менская прэса выказвае пажаданьне, каб на гэтай канфэрэнцыі былі прадстаўнікі дзяцей з павегаў.

У недалёкім часе мае адбыцца Усебеларуская канфэрэнцыя дзяцей дзіцячых дамоў.

Цікавасьць да беларускай літэратуры.

Чырвонаармейцы літэратурнага гуртка ў мясцовым палку зажадалі азнаёміцца з беларускаю літэратураю. Саюз прац. асьветы камандыраваў к чырвонаармейцам настаўніка Шатэрніка, які 1-га гэтага верасня на працягу добрых дзвёх гадзін азнаёміў аўдыторыю—разумеюцца ў агульных рысах—з „галаўнейшымі мамэнтамі і матывамі ў беларускай літэратуры“.

Чырвонаармейцы праслухалі лекцыю надта ўважна і ў канцы давалі шмат пытаньняў: напр., ці рабілі польская і расейская літэратуры ўплыў на беларускую, а таксама і ўкраінскую; ці ў Савецкай Беларусі поэты і пісьменьнікі Ц. Гартны, Ясакар, Бядуля, Колас, Купала і інш.

У далейшым часе чырвонаармейцы разам з вучэньнем агульнай літэратуры будуць вучыць больш дакладна і беларускую літэратуру.

Пукаўская вол., Случчына.

Праз некалькі дзён павінна пачацца праца ў школах Пукаўскае вол. Гэта ёсьць першы год, калі праца будзе вясціся пры нармальных умовах. Школы, амаль што ўсе, маюць зямлю, будуць мець на зіму апал, школьныя працаўнікі таксама ўжо гэтак ня будуць галадаць. Адным словам, чуюцца дзвёрды грунт пад нагамі. Настаўнікі, амаль што ўсе, былі на пэдагагічна-палітычных курсах, з якіх вярнуліся ўжо ня тымі вынікамі, якімі былі ў мінулыя гады, а вярнуліся людзьмі з больш шырокім сьветалапаглядам на акружаючае жыцьцё і на працоўную школу.

Наша працоўная школа можа з гонарам сказаць у гэтым годзе, што мае ў сябе новага настаўніка. Ён зьявіцца тым правадыром беларускай працоўнай культуры, на якую яшчэ многія з розных „духоўных“ асоб глядзяць крывым вокам.

А дзеля таго, каб настаўнік, як кажуць, працаваў, не пакладаючы рук, трэба каб Наркамасьветы, не шкадуючы, даваў літэратуру для вайсковых настаўнікаў, без якога яны ня могуць працаваць нармальна.

Адным словам, за тры гады істнаваньня ў нас Радавае ўлады зроблена вельмі і вельмі многа на карысьць працоўнае культуры. Можна сказаць сьмеда, што праз пяць гадоў мы будзем мець сотні шчырых працаўнікоў беларускае рабочасялянскае культуры, якія павядаць наш край па правідоваму шляху да сацыялізму.

М. А-чы.

Па Вітабшчыне.

Імкненне земляроба к палепшаньню зямлі пачынае ўсё больш і больш павялічвацца. Так, напрыклад, у Храпавіцкай вол. Вітабскага пав., гідратэхнікі па заяве сялян пачалі дасьледаваньне балот з мэтай іх асушкі на плошчы ў 250 дз. Тамтэйшыя сяляне зразумелі, што, абярнуўшы балоты ў выгадную зямлю, яны павялічаць свой дабрабыт. Прыклад гэтых сялян, якія шляхам асушкі балот атрымаюць і пасьбішчы і сенжаць, бязумоўна, змусіць і іншых земляробаў звярнуць увагу на балоты, якія да гэтага часу прынасілі не карысьць, а шкоду.

Курс на грошы.

Варшава, 24 Верасня.

(Офіцыяльна).

Далары	298.000
Нямецкая марка	0.00.205
Фунты штэрл.	1.367.000
Франкі франц.	18.100
Франкі бэльгійск.	—
10 руб. золатам	—
Польскі злоты	45.000